

मान्यताप्राप्त खाजगी प्रयोगशाळांकडून
कोवीड-१९ च्या चाचण्यांचा दर निश्चित
करण्यासाठी समिती गठीत करण्याबाबत...

महाराष्ट्र शासन
सार्वजनिक आरोग्य विभाग
गो. ते. रुग्णालय संकुल इमारत,
१० वा मजला, मंत्रालय, मुंबई ४०० ००१.
शासन निर्णय क्र. कोरोना-२०२०/प्र.क्र.१२३/आरोग्य-५
दिनांक: ०२ जून, २०२०

संदर्भ :-

- १) आयसीएमआरच्या दिनांक २२.०५.२०२० च्या मार्गदर्शक सूचना.
- २) आयसीएमआरचे दिनांक २५.०५.२०२० रोजीचे पत्र.
- ३) दिनांक ०२.०६.२०२० रोजीचा वैद्यकीय शिक्षण विभागाचा विषयांकित प्रस्ताव.

प्रस्तावना :-

राज्यातील कोवीड-१९ विषाणूचा वाढता प्रादुर्भाव लक्षात घेता, आयसीएमआर या संस्थेने दिनांक ०२.०६.२०२० अखेर RT-PCR तपासणीची सुविधा असलेल्या एकूण ४४ शासकीय व ३६ खाजगी प्रयोगशाळांना कोवीड-१९ तपासणीची मान्यता दिलेली आहे. प्रयोगशाळानिहाय तपासणी क्षमता व प्रत्यक्षात करण्यात येणाऱ्या तपासण्या तसेच प्रयोगशाळांमध्ये पाठविण्यात येणारे तपासणी नमुने, प्रयोगशाळांवरील तपासणीचा भार या सर्व बाबींचा आढावा मुख्य सचिव, महाराष्ट्र राज्य यांच्या स्तरावर घेण्यात आला.

२. शासकीय प्रयोगशाळांमध्ये कोवीड-१९ च्या चाचण्या निशुल्क करण्यात येत आहेत. खाजगी प्रयोगशाळांसाठी आयसीएमआरने दिनांक १७.०३.२०२० रोजीच्या पत्रान्वये कोवीड-१९ चाचणीसाठी रु. ४५००/- इतकी दर निश्चिती केली होती. या काळात चाचणीसाठी आवश्यक असलेल्या तपासणी किट्स या परदेशातून आयात कराव्या लागत होत्या. तथापि, या तपासणी चाचण्यासाठी आवश्यक असणारे पर्यायी किट्स आता भारतात तयार होत /उपलब्ध आहेत त्यामुळे मान्यताप्राप्त खाजगी प्रयोगशाळांशी वाटाघाटी करून, राज्यात कोवीड-१९ तपासणीसाठी दर निश्चिती करण्याबाबत आयसीएमआरने दिनांक २५.०५.२०२० च्या पत्रान्वये कळविले होते.

३. राज्यातील प्रयोगशाळा पूर्णक्षमतेने वापरण्यासाठी व जास्तीत जास्त चाचण्या होण्यासाठी खाजगी प्रयोगशाळांसोबत वाटाघाटी करून कमीतकमी दर निश्चित करण्याची बाब शासनाच्या विचाराधिन होती. यासाठी खालीलप्रमाणे शासन निर्णय घेण्यात येत आहे.

शासन निर्णय :-


- १) राज्यातील आयसीएमआर मान्यता प्राप्त खाजगी प्रयोगशाळांचे कोवीड-१९ निदाने चाचणीचे शुल्क निश्चित करण्यासाठी खालीलप्रमाणे समिती गठित करण्यात येत आहे.

क्र	नाव व पदनाम	पद
१	श्री. सुधाकर शिंदे, मुख्य कार्यकारी अधिकारी, राज्य आरोग्य हमी सोसायटी, मुंबई.	अध्यक्ष
२	श्री. अजय चंदनवाले, सह संचालक, वैद्यकीय शिक्षण आणि संशोधन, मुंबई.	सदस्य
३	श्रीमती अमिता जोशी, प्राध्यापक, ग्रँट शासकीय वैद्यकीय महाविद्यालय, रुग्णालय, मुंबई.	सदस्य
४	संचालक, आरोग्य सेवा आयुक्तालय, मुंबई	सदस्य सचिव

- २) उपरोक्त समिती ही राज्यातील सर्व जिल्ह्यांसाठी आयसीएमआर मान्यता प्राप्त खाजगी प्रयोगशाळांशी कोवीड-१९ चाचणीच्या दर निश्चितीसाठी वाटाघाटी करून सात दिवसात दर निश्चित करेल. (जिल्ह्याची भौगोलिक स्थिती, अंतर व दळणवळण, प्रयोगशाळांचे नमुना गोळा करण्यासाठी (sample collection center) केंद्र इ. बाबी लक्षात घेता जिल्हानिहाय दर भिन्नता असू शकते.)
- ३) सदर समिती ही जिल्हा निहाय निश्चित केलेले दर हे संबंधित जिल्हाधिकाऱ्यांना सादर करेल व दर निश्चितीसाठी निविदा मानके तयार करून जिल्हाधिकाऱ्यांना सादर करेल व त्याअधारे जिल्हाधिकारी दर निश्चितीसाठी निविदा प्रक्रिया राबवून संबंधित जिल्ह्यासाठी दर निश्चिती करतील.
- ४) जिल्हाधिकारी स्तरावरून निविदा प्रक्रिया राबवून दर निश्चिती अंतिम होईपर्यंत उपरोक्त समितीने त्या जिल्ह्यासाठी निश्चित केलेल्या दरानुसार संबंधित प्रयोगशाळेला शुल्क आकारता करण्यात येईल.

हा शासन निर्णय वैद्यकीय शिक्षण व औषधी द्रव्ये विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,


(डॉ. प्रदीप व्यास)

प्रधान सचिव, महाराष्ट्र शासन

प्रत,

- १) सचिव, वैद्यकीय शिक्षण व औषधी द्रव्ये विभाग, मंत्रालय, मुंबई.
- २) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- ३) जिल्हाधिकारी (सर्व).
- ४) महानगरपालिका आयुक्त (सर्व).
- ५) मुख्य कार्यकारी अधिकारी, जिल्हा परिषद (सर्व)
- ६) मुख्य कार्यकारी अधिकारी, राज्य आरोग्य हमी सोसायटी, मुंबई.
- ७) संचालक, आरोग्य सेवा, मुंबई व पुणे.
- ८) संचालक, वैद्यकीय शिक्षण व संशोधन, मुंबई.
- ९) श्री. अजय चंदनवाले, सह संचालक, वैद्यकीय शिक्षण आणि संशोधन, मुंबई.
- १०) श्रीमती अमिता जोशी, प्राध्यापक, ग्रँट शासकीय वैद्यकीय महाविद्यालय व रुग्णालय, मुंबई
- ११) जिल्हा शल्य चिकित्सक, जिल्हा रुग्णालय (सर्व).
- १२) जिल्हा आरोग्य अधिकारी (सर्व).
- १३) निवड नस्ती (आरोग्य-५)